

## प्रेस विज्ञप्ति

गोरखपुर 07 मार्च । गुरु श्री गोरक्षनाथ ब्लड बैंक द्वारा इंडियन रेड क्रॉस सोसायटी के तत्वाधान में गैलेंट इस्पात लिमिटेड गीडा गोरखपुर में 49 वा राष्ट्रीय सुरक्ष सप्ताह के अवसर पर विशाल रक्त दान शिविर का आयोजन किया गया। गोरक्षनाथ ब्लड बैंक का रक्त वाहन ( डोनेशन वैन ) पूरी साज सज्जा के साथ रक्तदान स्थल गीडा में उपस्थित था। इस शिविर में संस्था के अधिकारी कर्मचारीगण गण ने रक्त दान में बढ़-चढ़ कर हिस्सा लिया।

इस अवसर पर गोरक्षनाथ ब्लड बैंक के मुख्य टेक्निशियन राजीव तिवारी ने रक्तदान शिविर में महत्वपूर्ण जानकारी देते हुए बताया कि कोई भी व्यक्ति जो 18 से 65 वर्ष उम्र का हो हीमोग्लोबिन 12.5 ग्राम से उपर, वजन 45 किलोग्राम तथा रक्तचाप 120/80 आवश्यक है । स्वास्थ्य जाँच के बाद रक्तदान किया जाता है। समाज में फैले विभिन्न प्रकार के भ्रांतियों को दूर करने का प्रयास किया गया। ब्लड बैंक की काउन्सलर श्रीमती शोभा राय ने रक्तदाताओं से व्यक्तिगत संवाद करते हुए उन्हें भविष्य में प्रत्येक तीन माह के अन्तराल पर रक्तदान करने की अपील की एवं लाभ बताया कि रक्तदान से कुछ भी नुकसान नहीं होता अपितु लाभ होते हैं, जैसे रक्तचाप सामान्य रहता है, हृदयघात में कमी आती है इत्यादि। शिविर में चन्दन रावत, विनय कुमार सिंह, नितेश, धर्मन्द्र कुमार, संतोष कुमार सिंह, अनूप दुबे, दीपक कुमार सोनी, समरेंद्र कुमार सिंह, सतीश सिंह, साकिब इनाम, सहिद रज़ा

सहित लगभग 62 लोगों ने रक्तदान किया। गुरु श्री गोरक्षनाथ चिकित्सालय के मेडिकल आफिसर डा० एस के सिंह ने सभी रक्तदाताओं का स्वास्थ्य परिक्षण किया। ब्लड बैंक के राजेश मिश्रा एवं अंकित पाण्डेय उपस्थित रहे। रक्तदान शिविर का आयोजन ब्लड बैंक के प्रभारी डा० अवधेश अग्रवाल के कुशल निर्देशन में किया गया।

